

سورة البقرة

آيات ۲۵۳ تا ۲۵۷

﴿يَا أَيُّهَا الَّذِينَ آمَنُوا إِنْفِقُوا مِمَّا رَزَقْنَاكُمْ مِنْ قَبْلِ أَنْ يَاتَيَ يَوْمٌ لَا يَبْعَثُ فِيهِ وَلَا
خُلْلَةٌ وَلَا شَفَاعَةٌ وَالْكُفَّارُونَ هُمُ الظَّالِمُونَ ﴾ اللَّهُ لَا إِلَهَ إِلَّا هُوَ الْحَقُّ الْقَيُومُ
لَا تَأْخُذُهُ سِنَةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مِنْ ذَا الَّذِي
يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَجِدُونَ بَشَّيْعَةً
مِنْ عِلْمٍ إِلَّا بِمَا شَاءَ وَسَعَ كُرْسِيُّهُ السَّمَاوَاتِ وَالْأَرْضَ وَلَا يَمُودُهُ حَفْظُهُمْ مَا
وَهُوَ عَلَىٰ عَظِيمٌ ﴾ لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيْرِ فَمَنْ
يَكْفُرُ بِالطَّاغُوتِ وَيُؤْمِنُ بِاللَّهِ فَقَدِ اسْتَمْسَكَ بِالْعُرُوهَ الْوُتْقَىٰ لَا يُفْصَامُ لَهُ أَدَاءٌ
وَاللَّهُ سَمِيعٌ عَلِيمٌ ﴾ اللَّهُ وَلِلَّهِ الَّذِينَ آمَنُوا لَا يُخْرِجُهُمْ مِنَ الظُّلْمَاتِ إِلَى التُّورَةِ
وَالَّذِينَ كَفَرُوا أَوْلَئِكُمُ الطَّاغُوتُ يُخْرِجُوهُمْ مِنَ النُّورِ إِلَى الظُّلْمَاتِ
أُولَئِكَ أَصْلَحُ النَّارِ هُمْ فِيهَا خَلِيلُونَ ﴾

تقریباً دو روکوں پر مشتمل طالوت اور جالوت کی جگہ کے واقعات ہم پڑھ جھے ہیں اور اب گویا غزوہ بدر کے لیے ڈھنی اور فیضی تیاری ہو رہی ہے۔ غزوات کے لیے جہاں سرفوشی کی ضرورت ہے وہاں انفاق مال بھی ناگزیر ہے۔ چنانچہ اب یہاں بڑے زور دار انداز میں انفاق مال کی طرف توجہ دلائی جا رہی ہے۔ جیسا کہ عرض کیا جا چکا ہے سورہ البقرۃ کے نصف آخر میں چار مضامین تحریر کے ساتھ آئے ہیں۔ یعنی انفاق مال، قیال، عبادات اور معاملات۔ یہ گوپا چاربڑا و ریاضی ہیں جو ان بایسیں روکوں کے اندر تابنے بنانے کی طرح گتھی ہوئی ہیں۔

آیت ۲۵۳ ﴿يَا أَيُّهَا الَّذِينَ آمَنُوا إِنْفِقُوا مِمَّا رَزَقْنَاكُمْ مِنْ قَبْلِ أَنْ يَاتَيَ يَوْمٌ لَا يَبْعَثُ فِيهِ وَلَا خُلْلَةٌ
وَلَا شَفَاعَةٌ﴾ ”اے اہل ایمان! خرج کر دا اس میں سے جو کچھ ہم نے تمہیں دیا ہے اس سے پہلے

کہ وہ دن آدھکے جس میں نہ کوئی خرید و فروخت ہوگی نہ کوئی دوستی کام آئے گی اور نہ کوئی شفاقت مفید ہوگی۔“

﴿وَالْكُفَّارُونَ هُمُ الظَّالِمُونَ ﴾ ”اور جوانکار کرنے والے ہیں وہی تو ظالم ہیں۔“

یہاں کافر سے جو اد اصطلاحی کافر ہمیں بلکہ معنوی کافر ہیں، یعنی اللہ کے حکم کا انکار کرنے والے۔ جو شخص اللہ تعالیٰ سے اس حکم اتفاق کی تعلیم نہیں کرتا، دیکھتا ہے کہ دین مغلوب ہے اور اس کو غالب کرنے کی جدوجہد ہو رہی ہے اس کے پچھے تقاضے ہیں، اس کی مالی ضرورتیں ہیں اور اللہ نے اسے مقدرت دی ہے کہ اس میں خرچ کر سکتا ہے لیکن نہیں کرتا، وہ ہے اصل کافر۔

اس کے بعد اب وہ آیت آرہی ہے جو از روئے فرمان نبوی ﷺ نے قرآن حکیم کی عظیم ترین آیت ہے، یعنی ”آیۃ الکرسی“۔ اس کا نام بھی معروف ہے۔ میں نے آپ کو سورة البقرة میں آنے والے حکمت کے بڑے بڑے موئی اور بڑے بڑے پھول گوائے ہیں، مثلاً آیۃ الایات، آیۃ البر، آیۃ الاختلاف، اور اب یہ آیۃ الکرسی ہے جو توحید کے عظیم ترین خزانوں میں سے ہے۔ رسول اللہ ﷺ نے اسے تمام آیات قرآنی کی سردار قرار دیا ہے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا:

﴿الْكَلِيلُ شَيْءٌ سَنَامٌ وَإِنَّ سَنَامَ الْقُرْآنِ سُورَةُ الْبَقَرَةِ، وَفِيهَا آيَةٌ هِيَ سَيِّدَةُ آيٍّ الْقُرْآنِ، هِيَ آيَةُ الْكُرُسِيِّ﴾ (۱)

”ہر شے کی ایک چوٹی ہوتی ہے اور یقیناً قرآن حکیم کی چوٹی سورة البقرة ہے، اس میں ایک آیت ہے جو آیا ہے قرآنی کی سردار ہے یہ آیۃ الکرسی ہے۔“

جس طرح آیۃ البر اور سورة الحصر میں ایک نسبت ہے کہ اللہ تعالیٰ نے ہدایت اور نجات کی ساری کی ساری شرائط ایک چھوٹی سی سورة میں جمع کر دیں: **﴿وَالْعَصْرِ ۚ إِنَّ الْإِنْسَانَ لَكُوْنُ خُسْرٌ ۚ إِلَّا الَّذِينَ آمَنُوا وَعَمِلُوا الصَّلِحَاتِ وَتَوَاصَوْا بِالْحَقِّ ۖ وَتَوَاصَوْا بِالصَّيْرِ﴾** (۲) لیکن اس کی تفصیل ایک آیت میں بیان ہوئی ہے اور وہ آیۃ البر ہے۔ چنانچہ ہم نے مطالعہ قرآن حکیم کا جو منتخب نصاب مرتب کیا ہے اس میں پہلا درس سورة الحصر کا ہے اور دوسرا آیۃ البر کا ہے۔ یہی نسبت آیۃ الکرسی اور سورة الاخلاص میں ہے۔ سورة الحصر ایک مختصری سوت ہے جبکہ آیۃ البر ایک طویل آیت ہے۔ اسی طرح سورة الاخلاص چار آیات پر مشتمل ایک چھوٹی سی سوت ہے اور یہ آیۃ الکرسی ایک طویل آیت ہے۔ سورة الاخلاص تو حیدر کا عظیم ترین خزانہ ہے اور تو حیدر کے موضوع پر قرآن حکیم کی جامع ترین سوت ہے، چنانچہ رسول اللہ ﷺ نے اسے علیہ قرآن قرار دیا ہے، جبکہ تو حیدر اور خاص طور پر تو حیدر فی الصفات کے موضوع پر قرآن کریم کی عظیم ترین آیت یہ آیۃ الکرسی ہے۔

(۱) سنن الترمذی، ابواب فضائل القرآن عن رسول اللہ ﷺ، باب ما جاء في فضل سورة البقرة و آیۃ الكرسي۔

آیت ۲۵۵ ﴿اللَّهُ لَا إِلَهَ إِلَّا هُوَ﴾ ”اللہ وہ معبود بحق ہے جس کے سوا کوئی اللہ نہیں“۔

﴿الْحَقُّ الْقَيْمُونُ﴾ ”وہ زندہ ہے سب کا قائم رکھنے والا ہے“

وہ از خود اور با خود زندہ ہے۔ اس کی زندگی مستعار نہیں ہے۔ اس کی زندگی ہماری زندگی کی مانند نہیں ہے، جس کے بارے میں بہادر شاہ ظفر نے کہا تھا۔

عمر دراز مانگ کے لائے تھے چار دن

دو آرزو میں کٹ گئے دو انتظار میں!

اللہ تعالیٰ کی زندگی ”حیاتِ مستعار“ نہیں ہے، وہ کسی کی دی ہوئی نہیں ہے۔ اس کی زندگی میں کوئی ضعف، کوئی کمزوری اور کوئی احتیاج نہیں ہے۔ وہ خود اپنی جگہ زندہ وجادہ ہستی ہے اور باقی ہر شے کا دھو داس کے حکم سے قائم ہے۔ وہ ”الْقَيْمُونُ“ ہے۔ اس کے اذن کے بغیر کوئی شے قائم نہیں ہے۔ سورہ الاحوال میں اللہ تعالیٰ کے لیے دو الفاظ ”الْأَحَدُ“ اور ”الصَّمَدُ“ آئے ہیں۔ وہ اپنی جگہ ”الْأَحَدُ“ ہے لیکن باقی پوری کائنات کے لیے ”الصَّمَدُ“ ہے۔ اسی طرح وہ از خود ”الْحَقُّ“ ہے اور باقی پوری کائنات کے لیے ”الْقَيْمُونُ“ ہے۔

﴿لَا تَعْلَمُهُ سِنَةٌ وَلَا نَوْمٌ﴾ ”نہ اس پر اونٹھے غالب آتی ہے نہ نیند۔“

﴿اللهُ مَا فِي السَّمَاوَاتِ وَمَا فِي الْأَرْضِ﴾ ”جو کچھ آسمانوں اور زمین میں ہے سب اسی کا ہے۔“
ہر شے کی ملکیت تامسا اور ملکیت حقیقی اسی کی ہے۔

﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾ ”کون ہے وہ جو شفاعت کر سکے اس کے پاہ کسی
کی مگر اس کی اجازت سے!“

سورہ البقرۃ میں قبل ازیں تین آیتیں مرتبہ قیامت کے روز کی شفاعت کا دو ٹوک انداز میں انکار (categorical denial) کیا گیا ہے کہ کوئی شفاعت نہیں! یہاں بھی بہت ہی جلاں انداز اختیار کیا گیا ہے: ﴿مَنْ ذَا الَّذِي يَشْفَعُ عِنْدَهُ﴾ یعنی کس کی یہ حیثیت ہے، کس کا یہ مقام ہے، کس کو یہ اختیار حاصل ہے کہ وہ اپنی حیثیت کی بنیاد پر اللہ کے حضور کسی کی شفاعت کر سکے؟ ﴿إِلَّا بِإِذْنِهِ﴾ ہاں، جس کے لیے اللہ اجازت دے دے۔ یہاں پہلی مرتبہ استثناء کے ساتھ شفاعت کا ذکر آیا ہے، ورنہ سورہ البقرۃ کے چھٹے روئے کی دوسری آیت میں ہم الفاظ پڑھ پچھے ہیں: ﴿وَلَا يُفْلِلُ مِنْهَا شَفَاعَةً﴾ ”اور نہ (آن روز) کسی کی طرف سے کوئی شفاعت قبول کی جائے گی۔“ اسی طرح پندرہویں روئے کی دوسری آیت میں الفاظ آئے ہیں: ﴿لَا وَلَا تَنْفَعُهَا شَفَاعَةً﴾ ”اور نہ اس کوئی کی شفاعت ہی فائدہ دے گی۔“ اور اب اس روئے کی پہلی آیت میں آچکا ہے: ﴿وَلَا شَفَاعَةً﴾ ”اور نہ کوئی شفاعت مفید ہوگی۔“ لیکن یہاں ایک استثناء ہیان کیا جا رہا ہے کہ جس کو اللہ کی طرف سے اذن شفاعت حاصل ہو گا وہ اس کے حق میں شفاعت کر سکے گا جس کے

لیے اذن ہوگا۔ یہ را باریک مسئلہ ہے کہ شفاعت حق کیا ہے اور شفاعت باطلہ کیا ہے۔ دورہ ترجمہ قرآن کے دوران اس پر تفصیل کے ساتھ بحث نہیں کی جاسکتی۔ اس پر میں اپنے تفصیلی درس ریکارڈ کرائیا ہوں۔^{*}

﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ﴾ ”وہ جانتا ہے جو کچھ ان کے سامنے ہے اور جو کچھ ان کے پیچے ہے۔“

عام طور پر دنیا میں ہم کسی کی سفارش کرتے ہیں تو کہتے ہیں کہ بھی میں اس شخص کو بہتر جانتا ہوں، اصل میں یہ جیسا کچھ نظر آتا ہے ویا نہیں ہے، اس کے بارے میں جو معلومات آپ تک پہنچی ہیں وہ تنی برحقیقت نہیں ہیں، اصل حقائق کچھ اور ہیں وہ میں آپ کو بتاتا ہوں۔ یہ بات اللہ کے سامنے کون کہہ سکتا ہے؟ جبکہ اللہ تو جانتا ہے جو کچھ ان کے سامنے ہے اور جو کچھ ان کے پیچے ہے۔

﴿وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ﴾ ”اور وہ احاطہ نہیں کر سکتے اللہ کے علم میں سے کسی شے کا بھی سوائے اس کے جواہر لے جائے۔“

باتی ہر ایک کے پاس جو علم ہے وہ اللہ کا دیا ہوا، عطاًی علم ہے۔ بڑے سے بڑے ولی، بڑے سے بڑے رسول اور بڑے سے بڑے فرشتے کا علم بھی محدود ہے۔ فرشتوں کا قول ﴿لَا عِلْمَ لَنَا إِلَّا مَا عَلِمْنَا﴾ ہم چوتھے روئے میں پڑھ آئے ہیں۔

﴿وَوَسِعَ كُرْسِيهُ السَّمَوَاتِ وَالْأَرْضَ﴾ ”اس کی کرسی تمام آسمانوں اور زمین کو محیط ہے۔“

یہاں کرسی کے دو مفہوم ہو سکتے ہیں۔ ایک تو یہ کہ اس کا انتہا اس کی قدرت اور اس کا اختیار (Authority) پوری کائنات کے اوپر حاوی ہے۔ نیز یہ بھی ہو سکتا ہے کہ اللہ تعالیٰ کے انتہا کی علامت کے طور پر واقعتاً کوئی مجسم شے بھی ہو جس کو ہم کرسی کہہ سکیں۔ اللہ تعالیٰ کے عرش اور کرسی کے بارے میں یہ دونوں باتیں ذہن میں رکھیں۔ یہ بھی ہو سکتا ہے کہ ان کی کوئی مجسم حقیقت ہو جو ہمارے ذہن اور تخلی سے ماوراء ہے اور یہ بھی ہو سکتا ہے کہ اس سے استخارہ مراد ہو کہ اس کا اختیار اور انتہا اس آسمانوں اور زمین پر چھایا ہوا ہے۔

﴿وَلَا يَؤُدُهُ حِفْظُهُمْ﴾ ”اور اس پر گران نہیں گزرتی ان دونوں کی حفاظت۔“

آسمانوں اور زمین کی حفاظت اور ان کا تھامنا اس پر ذرا بھی گران نہیں اور اس سے اس پر کوئی تکان طاری نہیں ہوتی۔

﴿وَهُوَ الْعَلِيُّ الْعَظِيمُ﴾ ”اور وہ بلند و بالا (اور) بڑی عظمت والا ہے۔“

☆ محترم ڈاکٹر صاحب حفظ اللہ نے قرآن آڈیوریم لاہور میں ۲۳ مارچ ۱۹۹۷ء کو آئیے ایکری کے درس کے حوالے سے مسئلہ شفاعت پر تفصیلی روشنی ڈالی تھی۔ یہ درس ترتیب و تسویہ کے بعد می ۲۰۰۲ء کے میثاق میں شائع ہو چکا ہے۔ (مرتب)

یہ آیتِ الکریمی ہے جو تمام آیاتِ قرآنی کی سردار اور توحیدِ اللہ کا ایک بہت بڑا خزانہ ہے۔ اس کے بعد آنے والی دو آیات بھی حکمت اور فلسفہِ دین کے اعتبار سے بڑی عظیم آیات ہیں۔

آیت ۲۵۶ ﴿لَا إِنْكَارَةٌ فِي الدِّينِ﴾ ”دین میں کوئی جرنیں ہے۔“

اسلام اس بات کی اجازت نہیں دیتا کہ کسی کو اسلام قبول کرنے پر مجبور کیا جائے۔ اسلام میں کسی فرد کو جرأۃ مسلمان بنانا حرام ہے۔ لیکن اس آیت کا یہ مطلب نکال لینا کہ نظامِ باطل کو ختم کرنے کے لیے بھی کوئی طاقت استعمال نہیں ہو سکتی، پر لے درجے کی حماقت ہے۔ نظامِ باطل ظلم پر بنی ہے اور یہ لوگوں کا احتصال کر رہا ہے۔ یہ اللہ اور بندوں کے درمیان جواب اور آڑ بن گیا ہے۔ لہذا نظامِ باطل کو طاقت کے ساتھ ختم کرنا مسلمان کا فرض ہے۔ اگر طاقت موجود نہیں ہے تو طاقت حاصل کرنے کی کوشش کی جائے، لیکن جس مسلمان کا دل نظامِ باطل کو ختم کرنے کی آرزو اور ارادے سے خالی ہے اس کے دل میں ایمان نہیں ہے۔ طاقت اور جری نظامِ باطل کو ختم کرنے پر صرف کیا جائے گا، کسی فرد کو مجبور اُس مسلمان نہیں بنایا جائے گا۔ یہ ہے اصل میں اس آیت کا مفہوم۔

﴿لَقَدْ تَبَيَّنَ الرُّشْدُ مِنَ الْغَيْرِ﴾ ”ہدایت گمراہی سے واضح ہو جکی ہے۔“

جتنی بھی بکیاں ہیں، غلط راستے ہیں، شیطانی پگڈنیاں ہیں صراطِ مستقیم کو ان سے بالکل بہرہن کر دیا گیا ہے۔

﴿فَمَنْ يَكُفُرُ بِالظَّاغُوتِ﴾ ”تو جو کوئی بھی طاغوت کا انکار کرے۔“

دیکھئے، اللہ پر ایمان لانے سے پہلے طاغوت کا انکار ضروری ہے۔ جیسے کہ طبیعت ”لَا إِلَهَ إِلَّا اللَّهُ“ میں پہلے ہر الہ کی نعمتی ہے اور پھر اللہ کا اثبات ہے۔ طاغوت طبعی ہے ہے، یعنی سرکش۔ تو جس نے اپنی حاکیت کا اعلان کیا وہ طاغوت ہے، جس نے غیر اللہ کی حاکیت کو تسلیم کیا وہ بھی طاغوت ہے اور غیر اللہ کی حاکیت کے تحت بننے والے سارے ادارے طاغوت ہیں، خواہ وہ کتنے ہی خوشنما ادارے ہوں۔ ”عدلیہ“ کے نام سے ایک ادارہ اگر اللہ کے قانون کے مطابق فیصلے نہیں کر رہا، کچھ اور لوگوں کے پیارے ہوئے قانون کے مطابق فیصلے کر رہا ہے تو وہ طاغوت ہے۔ ”معقول“ کا ادارہ اگر اللہ کی نازل کردہ ہدایت کے مطابق قانون سازی نہیں کر رہا تو وہ بھی طاغوت ہے۔ جو کوئی بھی اللہ کے حدودِ بندگی سے تجاوز کرتا ہے وہ طاغوت ہے۔ دریا جب اپنی حدود سے باہر نکلتا ہے تو یہ طغیانی ہے۔

دریا کو اپنی موج کی طغیانی سے کام کشتنی کسی کی پار ہو یا درمیان رہے!

طبعی اور بٹی دنوں بڑے قریب کے الفاظ ہیں، جن کا مفہوم طغیانی اور بغاوت ہے۔ فرمایا کہ ”جو کوئی کفر کرے طاغوت کے ساتھ“۔

﴿وَيُؤْمِنُ بِاللَّهِ﴾ ”اور پھر اللہ پر ایمان لائے“

طاغوٰت سے دوستی اور اللہ پر ایمان دونوں چیزیں سمجھانیں ہو سکتیں۔ اللہ کے دشمنوں سے بھی یارانہ ہو اور اللہ کے ساتھ وفاداری کا دعویٰ بھی ہو سبیٰ تو منافقت ہے۔ جبکہ اسلام تو ﴿خَيْرًا مُّسِّلِمًا﴾ کے مصدقہ کامل یکسوئی کے ساتھ اطاعت شماری کا مطالبہ کرتا ہے۔

﴿فَقَدِ اسْتَمْسَكَ بِالْعَرْوَةِ الْوُتْقَىٰ﴾ ”تو اس نے بہت مضبوط حلقة تھام لیا۔“

جس شخص نے یہ کام کر لیا کہ طاغوت کی نفع کی اور اللہ پر ایمان لایا اس نے ایک مضبوط کندہ اتحام لیا۔ یوں سمجھنے اگر کوئی شخص سمندری جہاز کے عرشے سے سمندر میں گرجائے اسے تیرنا بھی نہ آتا ہو اور کسی طرح باتحہ ہمرا رکروہ جہاز کے کندہ کے تھام لے تو اب وہ سمجھتا ہے کہ میری زندگی اسی سے وابستہ ہے اب میں اسے نہیں چھوڑوں گا۔ وہ کندہ اگر کمزور ہے تو اس کا سہارا نہیں بن سکے گا اور اس کے وزن سے ہی الکھ جائے گا یا ٹوٹ جائے گا، لیکن اگر وہ کندہ مضبوط ہے تو وہ اس کی زندگی کا ضامن بن جائے گا۔ یہاں فرمایا کہ طاغوت کا انکار کر کے اللہ پر ایمان لانے والے شخص نے بہت مضبوط کندہ پر باتحہ ڈال دیا ہے۔
﴿لَا انْفِصَامَ لَهَا﴾ ”جو بھی ٹوٹے والا نہیں ہے۔“

کبھی علیحدہ ہونے والا نہیں ہے۔ یہ بہت مضبوط سہارا ہے۔ رسول اللہ ﷺ کے ایک خطبہ میں یہ الفاظ نقل کیے گئے ہیں: (﴿وَأَوْتَقُ الْفُرَّاعِيَ كَلْمَةَ التَّقْوَىٰ﴾) (۱) یعنی تمام کندوں میں سب سے مضبوط کندہ تقویٰ کا کندہ ہے۔ ہذا اس کو مضبوطی کے ساتھ تھامنے کی ضرورت ہے۔

﴿وَاللَّهُ سَمِيعٌ عَلِيمٌ﴾ ”اور اللہ سب کچھ سنتے والا سب کچھ جانے والا ہے۔“

[- - -] ۲۲. ﴿اللَّهُ وَلِيُ الدِّينُ أَعْنُوا﴾ ”اللہ ولی ہے اہل ایمان کا“

ایمان و حقیقت اللہ اور بندے کے درمیان ایک دوستی کا رغبت قائم کرتا ہے۔ یہ ولايت بالہی یعنی دو طرفہ دوستی ہے۔ ایک طرف مطلوب یہ ہے کہ بندہ اللہ کا ولی بن جائے۔ (آل این اولیاء اللہ لا يَحْوُفُ عَلَيْهِمْ وَلَا هُمْ يَحْزَنُونَ ﴿الَّذِينَ أَمْنُوا وَكَانُوا يَتَّقُونَ﴾) (یوس) ”یاد رکھو اللہ کے دوستوں کے لیے نہ تو کسی طرح کا خوف ہے اور نہ وہ غمگین ہوں گے۔ یہ لوگ ہیں جو ایمان لائے اور انہوں نے تقویٰ اختیار کیا۔“ دوسری طرف اللہ بھی اہل ایمان کا ولی ہے، یعنی دوست ہے پشت پناہ ہے مددگار ہے، کارساز ہے۔

﴿يُخْرِجُهُمْ مِّنَ الظُّلْمَاتِ إِلَى النُّورِ﴾ ”وہ انہیں نکالتا رہتا ہے تاریکیوں سے نور کی طرف۔“

(۱) سلسلة الاحاديث الضعيفة لللباني، ج ۲۰۵۹، عن زيد بن حمالد الجهنی۔

آپ نوٹ کریں گے کہ قرآن میں ”نور“ ہمیشہ واحداً تاہے۔ ”أنوار“ کا الفاظ قرآن میں نہیں آیا، اس لیے کہ نور ایک حقیقت واحدہ ہے۔ لیکن ”ظلمت“ ہمیشہ جمع میں آتا ہے، اس لیے کہ تاریکی کے shadess مختلف ہیں۔ ایک بہت گہری تاریکی ہے، ایک ذرا اُس سے کم ہے، پھر اُس سے کمتر ہے۔ کفر شرک، الحاد مادہ پرستی، لا ادوبیت (Agnosticism) وغیرہ مختلف قسم کی تاریکیاں ہیں۔ تو جتنے بھی غلط فلسفے ہیں، جتنی بھی عمل کی غلط راہیں ہیں، ان سب کے انہی حیادوں سے نکال کر اللہ اہل ایمان کو ایمان کی روشنی کے اندر لا تاہر ہتا ہے۔

﴿وَالَّذِينَ كَفَرُوا أَوْ لَيْسُهُمُ الطَّاغُوتُ﴾ ”اور (ان کے برعکس) جہوں نے کفر کیا، ان کے اولیاء (پشت پناہ ساختی اور مددگار) طاغوت ہیں۔“

﴿يُخْرِجُونَهُم مِّنَ النُّورِ إِلَى الظُّلْمَةِ﴾ ”وہ ان کو روشنی سے نکال کر تاریکیوں کی طرف لے جاتے ہیں۔“

اگر کہیں نور کی تصوری بہت رمن انہیں ملی بھی تھی تو اس سے انہیں محروم کر کے انہیں تاریکیوں کی طرف دھکیلتے رہتے ہیں۔

﴿أُولَئِكَ أَصْحَابُ النَّارِ هُمْ فِيهَا خَلِدُونَ ﴿٦﴾﴾ ”یہی لوگ ہیں آگ والے یا اس میں ہمیشہ بیش رہیں گے۔“ اللہم اجعلنا مِنْ عبادِكَ الْمُؤْمِنِينَ، اللہم اخرِ حَقًا مِنَ الظُّلْمَةِ إِلَى النُّورِ آمين يا رب العالمین!

اس کے بعد حضرت ابراہیم اور حضرت عزیز یعقوب کی زندگی کے بچھو واقعات میان کے جائز ہیں۔

۲۵۸ آیات

﴿إِنْ تَرَ إِلَى الَّذِي حَاجَ إِبْرَاهِيمَ فِي رِبِّهِ أَنْ أَنْ شَاءَ اللَّهُ الْمُلْكُ - إِذْ قَالَ إِبْرَاهِيمُ رَبِّي الَّذِي يُحْيِي وَيُعِيتُ - قَالَ أَنَا أُحْيِي وَأُمِيتُ - قَالَ إِبْرَاهِيمُ فَإِنَّ اللَّهَ يَأْتِيُ بِالشَّمْسِ مِنَ الْمَشْرِقِ فَأَتَ بِهَا مِنَ الْمَغْرِبِ قَبِيْهِتُ الَّذِي كَفَرَ - وَاللَّهُ لَا يَهِدِي الْقَوْمَ الظَّلِيمِينَ ﴿٧﴾ أوْ كَالَّذِي مَرَّ عَلَى قَرْبَةِ وَهِيَ خَاوِيَةٌ عَلَى عَرُوشَهَا قَالَ أَنِّي يُحْكِي هَذِهِ اللَّهُ بَعْدَ مَوْتِهَا، فَإِمَانَهُ اللَّهُ مِائَةَ عَامٍ ثُمَّ بَعْدَهُ - قَالَ كُمْ لَبِثَتْ - قَالَ لَبِثَتْ يَوْمًا أَوْ بَعْضَ يَوْمٍ - قَالَ بَلْ لَبِثَتْ مائَةَ عَامٍ فَانْظُرْ إِلَى طَعَامِكَ وَشَرَابِكَ لَمْ يَسْنَدْهُ وَانْظُرْ إِلَى حِمَارِكَ وَلْنَجْعَلَكَ أَيْهَا لِلنَّاسِ وَانْظُرْ إِلَى

الْعِظَامُ كَيْفَ نُنْشِرُهَا ثُمَّ نَكْسُوُهَا لَحْمًا فَلَمَّا تَبَيَّنَ لَهُ قَالَ أَعْلَمُ أَنَّ اللَّهَ عَلَىٰ كُلِّ شَيْءٍ قَدِيرٌ ﴿٤﴾ وَإِذَا قَالَ إِبْرَاهِيمُ رَبِّ أَرْنَىٰ كَيْفَ تُحْيِي الْمَوْتَىٰ قَالَ أَوَلَمْ تُؤْمِنْ قَالَ بَلَىٰ وَلَكِنْ لَيْطَمِئِنَ قَلْبِيٌّ قَالَ فَخُذْ أَرْبَعَةً مِّنَ الطَّيْرِ فَصُرْهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ مِّنْهُنَّ جُزْءًا أَثُمَّ ادْعُهُنَّ يَا تِينَكَ سَعْيًا وَأَعْلَمُ أَنَّ اللَّهَ عَرِيزٌ حَكِيمٌ ﴿٥﴾

آیت ۲۵۸ ﴿أَلَمْ تَرَ إِلَى الَّذِي حَاجَ إِبْرَاهِيمَ فِي رَبِّهِ أَنَّ اللَّهُ الْمُلْكُ﴾ ”کیا تم نے اس شخص کو نہیں دیکھا جس نے جنت بازی کی تھی ابراہیم سے اس وجہ سے کہ اللہ نے اسے بادشاہی دی ہوئی تھی۔“

یہ بابل (عراق) کا بادشاہ نمرود تھا۔ یہ ہن میں رکھیے کہ نمرود اصل میں لقب تھا، کسی کا نام نہیں تھا۔ جیسے فرعون (چ فراغنہ) مصر کے بادشاہوں کا لقب ہوتا تھا اسی طرح نمرود (چ نمارادہ) بابل (عراق) کے بادشاہوں کا لقب تھا۔ حضرت ابراہیم ﷺ کی پیدائش ”اڑ“ میں ہوئی تھی جو بابل (Babylonia) کا ایک شہر تھا اور وہاں نمرود کی بادشاہت تھی۔ جیسے فرعون نے مصر میں اپنی بادشاہت اور اپنی خدائی کا دعویٰ کیا تھا اسی طرح کا دعویٰ نمرود کا بھی تھا۔ فرعون اور نمرود کا خدائی کا دعویٰ درحقیقت سیاسی بادشاہت اور اقتدار کا دعویٰ تھا کہ اختیار مطلق ہمارے ہاتھ میں ہے، ہم جس چیز کو چاہیں غلط قرار دے دیں اور جس چیز کو چاہیں صحیح قرار دے دیں۔ یہی اصل میں خدائی اختیار ہے جو انہوں نے ہاتھ میں لے لیا تھا۔ تخلیل و تحریم اللہ تعالیٰ کا حق ہے، کسی شے کو حلال کرنے یا کسی شے کو حرام کرنے کا اختیار واحد اللہ کے ہاتھ میں ہے۔ اور جس شخص نے بھی قانون سازی کا یہ اختیار اللہ کے قانون سے آزاد ہو کر اپنے ہاتھ میں لے لیا وہی طاغوت ہے، وہی شیطان ہے، وہی نمرود ہے، وہی فرعون ہے۔ ورنہ فرعون اور نمرود نے یہ دعویٰ تو نہیں کیا تھا کہ یہ دنیا ہم نے پیدا کی ہے۔

﴿إِذْ قَالَ إِبْرَاهِيمُ رَبِّيَ الَّذِي يُحْيِي وَيُمْتِدِّ ﴾قَالَ أَنَا أُحْيِي وَأُمْتَدِّ﴾ ”جب ابراہیم نے کہا کہ میرا رب تو وہ ہے جو زندہ کرتا ہے اور مارتا ہے تو اس نے کہا کہ میں بھی زندہ کرتا اور مارتا ہوں۔“

نمرود نے جیل سے سزاۓ موت کے دو قیدی مغلوائے، ان میں سے ایک کی گردن وہیں اڑا دی اور دوسرے کی سزاۓ موت معاف کرتے ہوئے اسے رہا کر دیا اور حضرت ابراہیم ﷺ سے کہنے لگا کہ دیکھو میں نے جس کو چاہا زندہ رکھا اور جس کو چاہا مار دیا۔ حضرت ابراہیم نے دیکھا کہ یہ کٹ ججتی پر اترنا ہوا ہے، اسے ایسا جواب دیا جانا چاہیے جو اس کو چپ کر دے۔

﴿قَالَ إِبْرَاهِيمُ فَإِنَّ اللَّهَ يَأْتِي بِالشَّمْسِ مِنَ الْمُشْرِقِ فَأَتَ بِهَا مِنَ الْمَغْرِبِ﴾ ”ابراهیم نے کہا کہ اللہ سورج کو شرق سے نکالتا ہے (اگر تو خدامی کامی ہے) تو اسے مغرب سے نکال کر دکھا“
 ﴿فَبِهِتَ الَّذِي كَفَرَ﴾ ”تو مبہوت ہو کر رہ گیا وہ کافر۔“

اب اس کے پاس کوئی جواب نہیں تھا۔ وہ یہ بات سن کر بھوچکا اور ششدہ ہو کر رہ گیا۔

﴿وَاللَّهُ لَا يَهْدِي الْقَوْمَ الظَّلِمِينَ﴾ ”اور اللہ ظالموں کو ہدایت نہیں دیا کرتا۔“

اللہ نے اسے راہ یا ب نہیں کیا، لیکن وہ چپ ہو گیا، اُس سے حضرت ابراہیم علیہ السلام کی بات کا کوئی جواب نہیں بن پڑا۔ اس کے بعد اس نے بُت کدے کے پچار یوں کے مشورے سے یہ فیصلہ کیا کہ ابراہیم کو آگ میں جبوک دیا جائے۔

آیت ۲۵۹ ﴿أُو كَالَّذِي مَرَّ عَلَى قَرْبَةٍ وَهِيَ حَاوِيَةٌ عَلَى عُرُوشَهَا﴾ ”یا پھر جیسے کہ وہ شخص

(اس کا واقعہ ذریاد کرو) جس کا گزر ہوا ایک بستی پر اور وہ اونڈھی پڑی ہوئی تھی اپنی چھتوں پر۔“

تفسیر میں اگرچہ اس واقعے کی مختلف تعبیرات ملتی ہیں، لیکن یہ دراصل حضرت عزیز علیہ السلام کا واقعہ ہے جن کا گزر یو شتم شہر پر ہوا تھا جو تباہ و بر باد ہو چکا تھا۔ بابل (عراق) کے بادشاہ بخت نصر (Nebuchadnezzar) نے ۵۸۶ قبل میں فلسطین پر حملہ کیا تھا اور یو شتم کوتاخت و تاراج کر دیا تھا۔ اس وقت بھی عراق اور اسرائیل کی آپس میں بدترین دشمنی ہے۔ یہ دشمنی درحقیقت ڈھانی ہزار سال پرانی ہے۔ بخت نصر کے حملے کے وقت یو شتم بارہ لاکھ کی آبادی کا شہر تھا۔ بخت نصر نے چھ لاکھ نفوس کو قتل کر دیا اور باقی چھ لاکھ کو بھیڑ بکریوں کی طرح ہانگتا ہوا قیدی بناء کر لے گیا۔ یہ لوگ ڈیڑھ سو برس تک اسیری (captivity) میں رہے ہیں اور یو شتم اجڑا رہا ہے۔ وہاں کوئی تنفس زندہ نہیں بجا تھا۔ بخت نصر نے یو شتم کو اس طرح تباہ و بر باد کیا تھا کہ کوئی دو ایشیں سلامت نہیں چھوڑ سکتے۔ اُس نے ہیکل سلیمانی کو بھی مکمل طور پر شہید کر دیا تھا۔ یہودیوں کے مطابق ہیکل کے ایک تہہ خانے میں ”تابوتِ سکینہ“ بھی تھا اور وہاں ان کے ربانی بھی موجود تھے۔ ہیکل سماء ہونے پر وہیں ان کی موت واقع ہوئی اور تابوتِ سکینہ بھی وہیں دفن ہو گیا۔ تو جس زمانے میں یہ بستی اجڑی ہوئی تھی، حضرت عزیز علیہ السلام کا ادھر سے گزر ہوا۔ انہوں نے دیکھا کہ وہاں کوئی تنفس زندہ نہیں اور کوئی عمارت سلامت نہیں۔

﴿قَالَ أَنِي يُحْيِي هَذِهِ الْأَرْضَ بَعْدَ مَوْتِهَا﴾ ”اُس نے کہا کہ اللہ اس بستی کو اس کے اس طرح مردہ اور بر باد ہو جانے کے بعد کس طرح زندہ کرے گا؟“

ان کا یہ سوال اقہارِ حیرت کی نوعیت کا تھا کہ اس طرح اُجڑی ہوئی بستی میں دوبارہ کیسے احیاء ہو سکتا ہے؟ دوبارہ کیسے اس میں لوگ آ کر آباد ہو سکتے ہیں؟ اتنی بڑی تباہی و بر بادی کہ کوئی تنفس باقی نہیں، کوئی دوائیں سلامت نہیں!

﴿فَأَمَّاتَهُ اللَّهُ مِائَةَ عَامٍ ثُمَّ بَعْثَهُ﴾ ”تو اللہ نے اس پر موت و اردو کردی سو برس کے لیے اور پھر اس کو اٹھایا۔“

﴿قَالَ كَمْ لَبِثْتُ﴾ ”پوچھا کتنا عرصہ یہاں رہے ہو؟“

﴿قَالَ لَبِثْتُ يَوْمًا أَوْ بَعْضَ يَوْمٍ﴾ ”کہنے لگا ایک دن یا ایک دن کا کچھ حصہ۔“

ان کو ایسا محسوس ہوا جیسے تھوڑی دیر کے لیے سویا تھا، شاید ایک دن یا دن کا کچھ حصہ میں یہاں رہا ہوں۔

﴿قَالَ بَلْ لَبِثْتَ مِائَةَ عَامٍ﴾ ”(اللہ تعالیٰ نے) فرمایا بلکہ تم پورے سو سال اس حال میں رہے ہو،“

﴿فَانْظُرْ إِلَى طَعَامِكَ وَشَرَابِكَ لَمْ يَتَسَنَّهُ﴾ ”تو ذرا تم اپنے کھانے اور اپنے مشروب کو جو سفر میں تمہارے ساتھ تھا، دیکھو ان کے اندر کوئی بساند پیدا نہیں ہوئی۔“

ان میں سے کوئی شے گلی سری نہیں، ان کے اندر کوئی خرابی پیدا نہیں ہوئی۔

﴿وَانْظُرْ إِلَى حِمَارِكَ﴾ ”اور (دوسرا طرف) اپنے گدھے کو دیکھو (ہم اس کو کس طرح زندہ کرتے ہیں)“

حضرت عزیز ﷺ کی سواری کا گدھا اس عرصے میں بالکل ختم ہو چکا تھا، اس کی بوسیدہ ہڈیاں ہی باقی رہ گئی تھیں، گوشت کل سڑپچا تھا۔

﴿وَلَنَجْعَلَكَ أَيَّةً لِلنَّاسِ﴾ ”او رتا کہ ہم تمہیں لوگوں کے لیے ایک نشانی بنائیں،“ یعنی اے عزیز! ہم نے تو خود تمہیں لوگوں کے لیے ایک نشانی بنانا ہے، اس لیے ہم تمہیں اپنی یہ نشانی دکھا رہے ہیں تاکہ تمہیں دوبارہ اٹھائے جانے پر یقین کامل حاصل ہو۔

﴿وَانْظُرْ إِلَى الْعِظَامِ كَيْفَ نُشِرِّهَا﴾ ”اور اب ان ہڈیوں کو دیکھو، کس طرح ہم انہیں اٹھاتے ہیں،“

﴿ثُمَّ نُكْسُوْهَا لَحْمًا﴾ ”پھر (تمہاری نگاہوں کے سامنے) ان کو گوشت پہناتے ہیں۔“

چنانچہ حضرت عزیز کے دیکھتے ہی دیکھتے ان کے گدھے کی ہڈیاں جمع ہو کر اس کا ڈھانچہ کھڑا ہو گیا اور

پھر اس پر گوشت بھی چڑھ گیا۔

﴿فَلَمَّا تَبَيَّنَ لَهُ﴾ ”پس جب اس کے سامنے یہ بات واضح ہو گئی“

حضرت عزیز علیہ السلام نے بچشم سرا ایک مردہ جسم کے زندہ ہونے کا مشاہدہ کر لیا۔

﴿قَالَ أَعْلَمُ أَنَّ اللَّهَ عَلَىٰ كُلِّ شَيْءٍ قَدِيرٌ﴾ ”وہ پکارا تھا کہ میں نے پوری طرح جان

لیا (اور مجھے یقین کامل حاصل ہو گیا) کہ اللہ ہر شے پر قادر ہے۔“

انہیں یقین ہو گیا کہ اللہ تعالیٰ اس اجزی ہوئی بستی کو بھی دوبارہ آباد کر سکتا ہے، اس کی آبادی اللہ

تعالیٰ کے اختیارات میں ہے۔

حضرت عزیز علیہ السلام کو بنی اسرائیل کی نشأۃ ثانیہ (Renaissance) کے نقیب کی حیثیت حاصل

ہے۔ بابل کی اسارت کے دوران یہود اخلاقی زوال کا شکار تھے۔ جب حضرت عزیز علیہ السلام کو اللہ تعالیٰ نے

متذکر کرہ بالا مشاہدات کرادیے تو آپ نے وہاں جا کر یہود کو دین کی تعلیم دی اور ان کے اندر روح دین کو

بیدار کیا۔ اس کے بعد ایران کے بادشاہ کنورس[☆] (Cyrus) نے جب بابل (عراق) پر حملہ کیا تو تو

یہود یوں کو اسارت (captivity) سے نجات دی اور انہیں دوبارہ فلسطین میں جا کر آباد ہونے کی

اجازت دے دی۔ اس طرح یہود شام کی تعمیر نہ ہوئی اور یہ بستی ۱۳۶۲ میں بعد دوبارہ آباد ہوئی۔ پھر یہود یوں

نے وہاں یہکل سلیمانی دوبارہ تعمیر کیا جس کو وہ معبد ثانی (Second Temple) کہتے ہیں۔ پھر یہ

یہکل میں عیسوی میں رومن جزل نائش کے ہاتھوں تباہ ہو گیا اور اب تک دوبارہ تعمیر نہیں ہوسکا۔ دو ہزار

رس ہونے کو آئے ہیں کہ ان کا کعبہ زمین بوس ہے۔ یہی وجہ ہے کہ آج دنیا بھر کے یہود یوں کے دلوں

میں آگ سی گلی ہوئی ہے اور وہ مسجد اقصیٰ کو مسماਰ کر کے وہاں یہکل سلیمانی (معبد ثالث) تعمیر کرنے کے

لیے بے تاب ہیں۔ اس کے نقشے بھی تیار ہو چکے ہیں۔ بس کسی دن کوئی ایک دھماکہ ہو گا اور خبر آجائے گی

کہ کسی جنونی (fanatic) نے وہاں جا کر بم رکھ دیا تھا، جس کے نتیجے میں مسجد اقصیٰ شہید ہو گئی ہے۔ آپ

کے علم میں ہو گا کہ ایک جنونی یہودی ڈاکٹر نے مسجد الحلیل میں ۷۰ مسلمانوں کو شہید کر کے خود بھی خود کشی کر لی

تھی۔ اسی طرح کوئی جنونی یہودی مسجد اقصیٰ میں بمنصب کر کے اس کو گردے گا اور پھر یہودی کمیں گے کہ

جب مسجد مسماਰ ہو گئی ہے تو اب ہمیں یہاں یہکل تعمیر کرنے دیں۔ جیسے یہود یا میں با بری مسجد کے انہدام

کے بعد ہندوؤں کا موقف تھا کہ جب مسجد گر ہی گئی ہے تو اب یہاں پر ہمیں رام مندر بنانے دو! بہر حال یہ

حضرت عزیز علیہ السلام کا واقعہ تھا۔ اب اسی طرح کا ایک معاملہ حضرت ابراہیم علیہ السلام کا مشاہدہ ہے۔

آیت ۲۶۰ ﴿وَإِذْ قَالَ إِبْرَاهِيمُ رَبِّنِيْ كَيْفَ تُحْكِيِ الْمُوْتَىْ﴾ ”اوہ یاد کرو جبکہ ابراہیم نے

بھی کہا تھا پروردگار! ذرا مجھے مشاہدہ کرادے کہ تو مردؤں کو کیسے زندہ کرے گا؟“

☆ کنورس کا ذکر سورۃ الکفیر میں ”ذوالقرنین“ کے نام سے آیا ہے۔

﴿قَالَ أَوَلَمْ تُؤْمِنْ﴾ ”(الله تعالى نے) فرمایا کیا تم (اس بات پر) ایمان نہیں رکھتے؟“

﴿قَالَ بَلَى﴾ ”کہا کیوں نہیں! (ایمان تو رکھتا ہوں)“

﴿وَلَكِنْ لَيَطْمَئِنَ قُلُبِي﴾ ”لیکن چاہتا ہوں کہ میرا دل پوری طرح مطمئن ہو جائے۔“

یہ تمام انبیاء کرام ﷺ کا معاملہ ہے کہ انہیں عین الیقین اور حق الیقین کے درجے کا ایمان عطا کیا جاتا ہے۔ انہیں چونکہ ایمان اور یقین کی ایک ایسی بھٹی (furnace) بنانا ہوتا ہے کہ جس سے ایمان اور یقین دوسروں میں سراحت کرے تو ان کے ایمان و یقین کے لیے ان کو ایسے مشاہدات کروادیے جاتے ہیں کہ ایمان ان کے لیے صرف ایمان بالغب نہیں رہتا بلکہ وہ ایمان بالشهادة بھی ہو جاتا ہے۔ سورہ الانعام میں صراحةً کے ساتھ فرمایا گیا ہے کہ ہم نے ابراہیم کو آسمانوں اور زمین کے نظام حکومت کا مشاہدہ کرایا تاکہ وہ کامل یقین کرنے والوں میں سے ہو جائے۔ محمد رسول اللہ ﷺ کو شب معراج میں آسمانوں پر لے جایا گیا کہ وہ ہر شے کو اپنی آنکھوں سے دیکھ لیں۔ ان مشاہدات سے انبیاء کو ان ایمانی حقائق پر یقین کامل ہو جاتا ہے جن کی وہ لوگوں کو دعوت دیتے ہیں۔ گویا وہ خود ایمان اور یقین کی ایک بھٹی بن جاتے ہیں۔

﴿قَالَ فَخُذْ أَرْبَعَةً مِّنَ الطَّيْرِ فَصُرُّهُنَ إِلَيْكَ﴾ ”فرمایا اچھا تو چار پرندے لے لو اور

انہیں اپنے ساتھ ہلاو،“

انہیں اپنے ساتھ اس طرح ناؤں کرلو کہ وہ تمہاری آواز سن کر تمہارے پاس آ جایا کریں۔

﴿ثُمَّ أَجْعَلْ عَلَى كُلِّ جَلَلٍ مِّنْهُنَ جُزَءًا﴾ ”پھر ان کے ملکے کر کے ہر پہاڑ پر ان کا ایک ایک ملکہ اکھڑو،“

﴿ثُمَّ ادْعُهُنَ يَا تِينَكَ سَعِيَّا﴾ ”پھر ان کو پکارو تو وہ تمہارے پاس دوڑتے ہوئے آئیں گے۔“ اس کی تفصیل میں آتا ہے کہ حضرت ابراہیم ﷺ نے چاروں پرندوں کے سر دھر، ٹانگیں اور ان کے پر علیحدہ علیحدہ کیے۔ پھر ایک پہاڑ پر چاروں کے سر دوسرے پہاڑ پر چاروں کے دھر، تیسرے پہاڑ پر چاروں کی ٹانگیں اور جو تھے پہاڑ پر چاروں کے پر رکھ دیے۔ اس طرح انہیں مختلف اجزاء میں تقسیم کر دیا۔ پھر انہیں پکارا تو ان کے اجزاء بجتمع ہو کر چاروں پرندے اپنی سابقہ بیت میں زندہ ہو کر حضرت ابراہیم ﷺ کے پاس دوڑتے ہوئے آگئے۔

﴿وَأَعْلَمَ أَنَّ اللَّهَ عَزِيزٌ حَكِيمٌ﴾ ”اور (اس بات کو یقین کے ساتھ) جان لو کہ اللہ تعالیٰ زبردست ہے کمال حکمت والا ہے۔“

